

मानव विकास कार्यक्रम - कस्तूरबा गांधी  
बालिका विद्यालय योजनेतर्गत अध्यापनाचे  
काम करणा-या शिक्षकांच्या मानधनामध्ये  
वाढ करण्याबाबत...

महाराष्ट्र शासन,  
नियोजन विभाग,  
शासन निर्णय क्र.-: माविका -२०१३/प्र.क्र. ०७/का.१४१८  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०००३२.  
दिनांक:- ७ मे, २०१६.

**वाचा -** १) शासन निर्णय, नियोजन विभाग, क्र माविमि-२०१०/प्र.क्र.८१/का.१४१८, दि. १९ जुलै, २०११.  
२) भारत सरकार यांचे प्र क्र. F.No.२-१६/२०१३, दि. २४ मार्च, २०१४  
३) शालेय शिक्षण विभागाचे परिपत्रक क्र. मप्रशिप/सशिअ/KGBV/२०१५-१६/२५८५, दि. २८, सप्टेंबर, २०१५

**प्रस्तावना :-**

राज्यातील २२ जिल्ह्यांतील (नवनिर्मित पालघरसह २३ जिल्ह्यांत) १२५ अतिमागास तालुक्यांत मानव विकास कार्यक्रम राबविण्याचा निर्णय संदर्भ (१) येथील शासन निर्णयान्वये घेण्यात आला आहे. त्यानुसार राबविण्यात येत असलेल्या मानव विकास कार्यक्रमांतील विविध योजनांमध्ये -"कस्तूरबा गांधी बालिका योजनेची व्याप्ती इयत्ता १० वी पर्यंत वाढविणे" या योजनेचा समावेश आहे.

२. कस्तूरबा गांधी बालिका विद्यालय ही योजना मुलतः केंद्र पुरस्कृत योजना असून, या योजनेतर्गत राज्यात शाळाबाह्य मुलींसाठी इयत्ता १ ली ते ८ वी साठी शाळा सुरु करण्यात आल्या आहेत. मुलींना किमान १० वी पर्यंत शिक्षण घेता यावे या उद्देशाने मानव विकास कार्यक्रमांतर्गत निवडलेल्या तालुक्यांत अस्तित्वात असलेल्या कस्तूरबा गांधी बालिका योजनेची व्याप्ती इयत्ता १० वी पर्यंत वाढविण्याचा निर्णय संदर्भाधिन क्र.(१) च्या शासन निर्णयान्वये घेण्यात आला आहे.

३. सदर योजनेतर्गत नियुक्त करावयाच्या पूर्णवेळ शिक्षकांसाठी शैक्षणिक पात्रता, निवड प्रक्रिया, मासिक मानधन ही सध्याच्या कस्तूरबा गांधी बालिका विद्यालय योजनेप्रमाणेच जसेच्या तसे लागू करण्यात आल्या आहेत. शालेय शिक्षण विभागाच्या उपरोक्त संदर्भित (३) च्या परिपत्रकान्वये कस्तूरबा गांधी बालिका विद्यालयाच्या वित्तीय निकषाच्या सुधारणा प्रमाणे पूर्ण वेळ शिक्षिकांसाठी, शिक्षण हक्क कायद्यातील निकषानुसार प्रतिमाह (प्रती शिक्षक रु. २०,०००/- प्रमाणे मानधन मान्य करण्यात आलेले आहे. त्यानुसार भारत सरकारच्या कस्तूरबा गांधी बालिका विद्यालयात इयत्ता ८ वी पर्यंत अध्यापनाचे काम करणा-या शिक्षकांना रु. २०, ०००/- प्रमाणे मानधन दिले जात आहे. त्याच धर्तीवर मानव विकास कार्यक्रमांतर्गत कस्तूरबा गांधी बालिका विद्यालयातील इयत्ता ९वी व १०वी साठी अध्यापनाचे काम करणा-या शिक्षकांच्या मानधनात वाढ करण्याची बाब शासन विचाराधीन होती.

**शासन निर्णय :-**

४. केंद्र शासनाच्या कस्तूरबा गांधी बालिका विद्यालय या योजनेच्या धर्तीवर शासन निर्णय, नियोजन विभाग, दि. १९ जुलै, २०११ अन्वये -"कस्तूरबा गांधी बालिका योजनेची व्याप्ती इयत्ता १० वी पर्यंत वाढविणे" ही योजना मानव विकास कार्यक्रमांतर्गत राबविण्यात येत आहे.

५. शालेय शिक्षण विभागाच्या दि. २८ सप्टेंबर, २०१५ च्या परिपत्रकातील शिक्षण हक्क कायद्यातील निकषानुसार ४-५ पूर्ण वेळ शिक्षिकांसाठी प्रतीमहा प्रती शिक्षक रु. २०,०००/- प्रमाणे वेतन मान्य करण्यात आले आहे.

६. मानव विकास कार्यक्रमांतर्गत कस्तूरबा गांधी बालिका विद्यालयातील अध्यापनाचे काम करणा-या शिक्षकांना देण्यात येणारे मानधन हे केंद्र शासनाच्या निकषाप्रमाणे देण्यात येत असल्याने, मानव विकास कार्यक्रमांतर्गत 'कस्तूरबा गांधी बालिका योजनेची व्याप्ती इयत्ता १० वी पर्यंत वाढविणे' या योजनेतील अध्यापनाचे

काम पाहणा-या एकूण ४ पूर्ण वेळ शिक्षकांसाठी प्रती शिक्षक रु. २०,०००/- प्रमाणे १० महिन्यासाठी मानधन लागू करण्यास शासन मान्यता देत आहे.

७. सदर आदेश सन २०१६-१७ या वित्तीय वर्षापासून लागू राहतील.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संगणक संकेतांक २०१६०५०६१४४३१८०११६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किरण वाहूल)

उपसचिव, नियोजन विभाग

प्रत योग्य कार्यवाहीसाठी अग्रेषित.-

- १) आयुक्त, मानव विकास आयुक्तालय, बाबा पेट्रोलपंपजवळ, अदालत रोड, औरंगाबाद
- २) जिल्हाधिकारी (संबंधित जिल्हे)

प्रति,

- १) मा. मुख्यमंत्री यांचे खाजगी सचिव
- २) मा. मंत्री (वित्त व नियोजन) यांचे खाजगी सचिव
- ३) शासनाचे मुख्य सचिव,
- ४) शासनाचे सर्व अपर मुख्य सचिव/प्रधान सचिव/सचिव
- ५) महालेखापाल-१ (लेखा व अनुज्ञेयता), महाराष्ट्र, मुंबई.
- ६) महालेखापाल-२ (लेखा व अनुज्ञेयता), महाराष्ट्र, नागपूर,
- ७) महालेखापाल-१ (लेखापरीक्षा), महाराष्ट्र, मुंबई,
- ८) महालेखापाल-२ (लेखापरीक्षा), महाराष्ट्र, नागपूर,
- ९) महासंचालक, यशदा, पुणे
- १०) विभागीय आयुक्त, (सर्व)
- ११) मुख्य कार्यकारी अधिकारी, (सर्व)
- १२) संचालक, अर्थ व सांख्यिकी संचालनालय, मुंबई.
- १३) संचालक, लेखा व कोषागारे, महाराष्ट्र शासन, मुंबई.
- १४) अधिदान व लेखा अधिकारी, महाराष्ट्र शासन, मुंबई.
- १५) उपायुक्त, नियोजन, विभागीय आयुक्त कार्यालय, (संबंधित जिल्हे)
- १६) जिल्हा नियोजन अधिकारी (संबंधित जिल्हे)
- १७) गट विकास अधिकारी, पंचायत समिती, (संबंधित जिल्हे)
- १८) संचालक, आरोग्य सेवा संचालनालय, मुंबई
- १९) जिल्हा कोषागार अधिकारी, (संबंधित जिल्हे)
- २०) मंत्रालयीन प्रशासकीय विभाग, (संबंधित जिल्हे)
- २१) नियोजन विभागातील सर्व सह सचिव/ उप सचिव
- २२) निवड नस्ती (का.१४१८), नियोजन विभाग